

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQQĦAT TAL-KUNSILL TAS-SLIEMA TAT-TMIEN LEGISLATURA - LAQQĦA NUMRU 89

Id-disa u tmenin seduta tat-tmien leġislatura tal-Kunsill Lokali Tas-Sliema nżammet l-Erbgħa 17 ta' Ottubru 2018 fis-6.15pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI	Anthony Chircop	Sindku
	Marianne Aquilina	Kunsillier
	Michael Briguglio	Kunsillier
	Nanette Castaldi Paris	Kunsillier
	Vivianne Galea Pace	Kunsillier
	David Muscat	Kunsillier (daħal fis-19.37)
	Pierre Portelli	Kunsillier (daħal fit-20.54)
	John Pillow	Kunsillier
	Paul Radmilli	Kunsillier (<i>daħal fis-19.26</i>)

ASSENTI B'APPOLOGIJA	Lisa Cassar Shaw	Kunsillier
(Skont Ordni Permanenti 14A (3))	Kris Busietta	Vici-Sindku

ASSENTI

UFFIĊĠJALI PREŻENTI	Matthew Dimech	Segretarju Eżekuttiv
	Stefania Friggieri	Principal

Is-Seduta bdiet fis-18.15 b'din l-Agenda:

- 89.1 Qari tal-ittri ta' apologiji;
- 89.2 Kunsiderazzjoni u Approvazzjoni tal-Minuti;
- 89.3 Komunikazzjoni mis-Sindku;
- 89.4 Twegibiet għall-mistoqsijiet tal-Kunsilliera;
- 89.5 Rapport;
- 89.6 Approvazzjoni Quarterly Financial Report – April sa Gunju 2018
- 89.7 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati;
- 89.8 Kunsiderazzjoni u Approvazzjoni tal-iskeda ta' pagamenti;
- 89.9 Mozzjonijiet ;
- 89.10 Tmiem tal-laqgħa u data tas-seduta li jmiss

89.1 QARI TAL-ITTRI TA' APOLOGIJI

- 89.1.1 Is-Segretarju Ezekuttiv informa b'ittra t'apologija tal-Kunsilliera L. Cassar Shaw u K. Busietta. Kien hemm qbil li jiġu registrati bħala Assenti b'Apologija.

89.2 KUNSIDERAZZJONI U APPROVAZZJONI TAL-MINUTI

- 89.2.1 Is-Sindku ressaq il-minuti 88 tas-seduta tat-18 ta' Settembru 2018 għall-approvazzjoni tal-Kunsill.
- 89.2.2 Il-Kunsilliera N. Castaldi Paris proponiet l-approvazzjoni tal-minuti 88. Il-Kunsilliera M. Aquilina issekondat. Kien hemm qbil unanimu fost il-Kunsilliera prezenti li jiġu approvati. Il-minuti ġew iffirmati mis-Sindku u Segretarju Ezekuttiv. *Approvazzjoni tal-minuti 88_18/09/2018*

89.3 KOMMUNIKAZZJONI MIS-SINDKU

- 89.3.1 Is-Sindku informa li beda x-xogħol fi Triq Nicolo Isouard. Filwaqt li dwar Triq il-Kbira għad m'hemmx aktar informazzjoni mill-aħħar seduta. Il-Kunsill għie infurmat li Triq Manwel Dimech se ssir min-naħa ta' Infrastruttura Malta fis-sena 2019. *Triq il-Kbira/Triq Nicolo Isouard/Triq M. Dimech*
- 89.3.2 Il-Kunsill għie infurmat li għall-post vakanti ta' *clerk*, saru *interviews* dalgħodu, u l-bord magħmul mis-Sindku, il-Kunsilliera M. Aquilina u s-Segretarju Ezekuttiv qiegħed jirrakomanda lil Deandre Grima. Il-Kunsill qabel ma din ir-rakkomandazzjoni u se jibda jaħdem mill-1 ta' Novembru 2018 fuq skala 15 punt 3. *Post vakant ta' clerk*
- 89.3.3 Dwar il-monument ta' Tony Nichol saret komunikazzjoni mal-periti *Monument Tony Nichol*

tal-MTA fejn se jġi propost li l-*iscreen* tagħhom jitqiegħed fi Triq Bisazza ma' Triq it-Torri. Is-Sindku informa li ħadu ħsieb ukoll flimkien mal-perit li ma jingħalqx l-aċċess. Il-Kunsill qabel ukoll li jitlob pjanta u jsir *site meeting* dwar l-istruttura li jridu jpoġġu l-MTA f'kaz illi jidher li ser jġi imblukkatt l-access tal-bankina.

- 89.3.4 Is-Sindku informa li l-applikazzjoni għal tibdil fl-isem ta' Triq San Trofimu intbqhatet lis-*Street Naming Committee*. Is-Segretarju Ezekuttiv informa bir-risposta tagħhom, li dawn mhux ha jipproċessawa sakemm il-Kunsill iwaħħal 'This is a historical street name' fi Triq Manwel Dimech. Kien hemm qbil li din it-tabella tiġi ordnata taċ-ċerimaka mill-aktar fis. *Parrocċa Madonna tas-Sacro Cuor*
- 89.3.5 Is-Sindku informa lill-Kunsill dwar is-soluzzjoni tal-ħamiem li tawna l-AKL, skond il-*policy* tal-Gvern. L-Ministeru tas-Saħħa għandhom kuntrattur 'DDE Attard Ltd' li ġie magħzul permezz ta' tender min-naħa tagħhom. Gie infurmat li l-Kunsill se tiswiħ:
Għal kull ħamiema li jaqbad Eur 5
Għal kull siegħa li jagħmel Eur 10
F'kaz li jkun hemm bzonn ta' *cherry picker* dan jiswa Eur 25 *Hamie*
- Kien hemm diskussjoni sħiħa dwar dan għaliex din se tiġi spiza għolja għall-Kunsill Lokali minħabba l-ammont kbir ta' ħamiem li hemm f'Tas-Sliema. Gie diskuss ukoll li m'hemmx mod kif il-Kunsill jista jinduna jekk il-ħamiem hux qegħdin jitnaqqsu jew le. Is-Segretarju Ezekuttiv għandu jsaqqs lill-AKL, jekk il-Kunsill izomm l-istess metodu iridx jaħdem ma' dan il-kuntrattur bilfors. Il-Kunsillier J. Pillow issuġġerixxa li l-pubbliku għandu jkun infurmat b'din l-unika soluzzjoni li ġejna imposti biha bhala *policy* tal-Gvern.
- 89.3.6 Dwar it-tender tal-lattrini, is-Sindku informa li l-kumitat se jkun qiegħed jiltaqa darb'oħra. *Tender -Latrini*
- 89.3.7 Dwar it-tender ta' tabelli u sinjali, is-Segretarju Ezekuttiv informa li l-Koptasin infurmaw li għandhom nuqqas ta' ħaddiema u b'hekk waqgħu lura fix-xogħol anke bl-ordnijiet li ingħataw mill-uffiċċju tagħna. *Tabelli u Sinjali*
- 89.3.8 Dwar is-servizz ta' *cash in transit*, il-Kunsill ħareġ sejħa għal tender. Is-Segretarju Ezekuttiv informa li anke bl-orħos offerta, il-Kunsill ma jaffordjax din l-ispiza għaliex hija Eur45 kull gabra. Il-Kunsill reġa ddiskuta l-punt li l-Kunsill qiegħed iħallas għall-ammont ta' flus li *Cash in transit*

qiegħed jiġbor lill-LESA. Is-Segretarju Ezekuttiv spjega li dawn huma l-flus li nirċievu f'isem il-LESA għal permessi bil-gwardjani lokali. Għal dan il-Kunsill mhux jingħata kumpens. Is-Segretarju Ezekuttiv qal li meta kellu diskussjoni mal-AKL kienu infurmaw li la darba jiffinalizzaw ir-riforma tal-Kunsilli Lokali se jkunu qegħdin jikkunsidraw l-*administration fees* lejn il-Kunsilli.

Daħal il-Kunsillier P. Radmilli fis-19.26

Dwar l-offerti tal-*cash in transit*, is-Segretarju Ezekuttiv qal li se jiċċekkja ma' Kunsilli oħra xi prezzijiet qegħdin iħallsu. F'kaz li jkun hemm bzonn, is-Segretarju Ezekuttiv issejjaħ il-bord għall-*evalwazzjoni finali*.

- 89.3.9 Il-Kunsillier J. Pillow talab biex il-*contracts manager* idur l-*scaffolding* ukoll. Is-Segretarju Ezekuttiv informa li l-*contracts manager* qiegħed diga jikkordina mal-istaff konċernat fejn ikollhom lista u dawn jiġu iċċekkjati. Madankollu s-Segretarju Ezekuttiv heġġeġ lill-Kunsilliera li f'kaz li jkollhom *site* partikolari jistgħu jibgħatu email ukoll kif jagħmlu diversi kunsilliera bl-ilmenti u dawn jintbghat ilhom lura rapport tal-ispezzjoni li tkun saret. Din diga qegħda ssir. *Scaffolding permits*

Daħal il-Kunsillier D. Muscat fis-19.37

Is-Sindku talab fis-19.48 biex is-seduta tiġi sospiza għal punt 89.6. Kien hemm qbil dwar dan.

89.6 APPROVAZZJONI (QUARTERLY FINANCIAL REPORT – APRIL SA GUNJU 2018)

- 89.6.1 L-accountant tal-Kunsill spjega il-pozizzjoni finanzjarja u r-rapport tal-perjodu April sa Gunju 2018. Il-Kunsill approva r-rapport finanzjarju.

89.4 TWEĠIBIET GĦALL-MISTOQSIJET TAL-KUNSILLIERI

- 89.4.1 Il-Kunsillier P. Radmilli irrefera għal UDF u saqsa għaliex l-ispejjez tal-perit ma jiġux inkluzi meta l-Kunsill jiġi biex jitlob il-fondi. Is-Segretarju Ezekuttiv qal li kien diġa saqsa, madankollu li jista jerġa jagħmel talba uffiċjali bil-miktub. *UDF*

Is-Segretarju Ezekuttiv qal li hu saqsa lill-PA għal *statement* dettaljat tal-bilanc tal-fondi fil-UDF u din għada ma wasslitx. Kien hemm diskussjoni sħiħa u l-Kunsill għandu jara fejn marru l-flus li kienu allokat għal Tas-Sliema. Hemm zbilanc ta' zewg miljun ewro. Il-Kunsillier P. Radmilli irrimarka li dawn ma jistgħux ibiddu dak li kien allokat għal Tas-Sliema. Il-Kunsillier M. Briguglio qal li hemm bzonn li l-pubbliku jsir jaf x'qiegħed jiġri. Il-Kunsillier P. Radmilli propona li l-Kunsill jagħmel ittra gudizjarja għaliex li titef zewg miljuni mhux ċajta. Il-Kunsill qabel li fin-nuqqas li ma jkollniex risposta mil-PA għat-talba għal *statement* tal-fondi fuq Tas-Sliema, għandna nitolbu laqgħa urġenti mac-Cermen tal-Awtorita tal-Ippjanar sabiex tinghata spjegazzjoni biex il-Kunsill ikun jaf il-pozizzjoni tiegħu. Għal laqgħa li jmiss il-Kunsill jara l-izvilupp ta' din is-sitwazzjoni.

- 89.4.2 Il-Kunsilliera ġew infurmati li l-Kunsill irċieva email mil-AKL fejn infurmaw b'sistema ġdida ta' *car sharing* li giet approvata diga min Transport Malta. Se jinzebgħu 22 parkeġġ riservat għall-karozzi tal-kiri tal-eletriku, fejn se jkun hemm ukoll *charging station* għal dawn il-karozzi f'ihud minnhom. Il-Kunsilliera M. Aquilina qalet li din hi sistema tajba biex jitnaqqas it-traffiku u taqbel li ssir.

Is-Sindku qal li l-iskop tagħha huwa tajjeb madankollu il-fatt li se jitnaqqsu 22 il-parkeġġ minn Tas-Sliema se jkollna problema min-naħa l-oħra. Is-Sindku fakkar li diga għandna diversi parkeġġi meħuda minħabba *tables and chairs*, minħabba l-ammont kbir ta' kostruzzjoni kif ukoll l-RPZ ma ġietx approvata. Il-Kunsillier D. Muscat saqsa jekk forsi jistgħax jissuġġerixxi l-Kunsill stess liema parkeġġi jistgħu jittieħdu. Il-Kunsillier M. Briguglio qal li għalkemm jaqbel ma din l-inizjattiva jhoss li l-Kunsill setgħa jiġi kkonsultat biex forsi l-iskema ssir bl-inqas danni għar-residenti. Is-Sindku qara l-ittra mil-AKL.

Daħal il-Kunsillier P. Portelli fit-20.54

Il-Kunsill qabel li għandu jikteb komunikat għall-istampa b'dan li ġej: *Filwaqt li jaqbel mal-kuncett, il-Kunsill jilmenta għaliex ma saritx konsultazzjoni anki dwar il-parkeġġ u l-postijiet kif intgħazlu. Li kieku saret konsultazzjoni l-Kunsill kien jipproponi li dawn isiru fil-car parks ta' TM.* Kien hemm qbil li dan l-*istatement* isir pubbliku.

89.5 RAPPORTI

89.5.1 Ma kienx hemm aktar rapporti.

89.7 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI

89.7.1 Is-Segretarju Ezekuttiv informa dwar l-izvilupp tal-*organic waste*. Il-Kunsill ġie infurmat li meta kien propona li jsir ġbir tal-iskart kemm organiku kif ukoll borza s-sewda, ġara li l-kuntrattur ma kienx se jlaħħaq ibattal u jasal għat-tieni ġabra għaliex il-Wasteserv jagħlqu fid-9pm. Il-Kunsillier P. Radmilli fakkar lil l-Kunsill qiegħed jimxi mal policy tal-Gvern li l-iskart jingabar filgħaxija. Is-Segretarju Ezekuttiv fakkar li la darba l-Kunsill jiddeċiedi l-ħinijiet ma jkunx jista jbidilhom peress li dawn issa ser isiru parti integrali tal-*Littering Regulations*.

Organic Waste u skeda ġdida

Il-Kunsillier M. Briguglio ġie skuzat li jitlaq mis-seduta fl-22.02

Wara diskussjoni, l-Kunsill qabel b'din l-iskeda ta' ġbir:

It-Tnejn - Skart Organiku (borza bajda)

It-Tlieta - Skart imħallat (borza sewda)

L-Erbgħa - Skart Organiku (borza bajda)

Il-Ħamis - Skart imħallat (borza sewda)

Il-Ġimgħa - Skart Organiku (borza bajda) u Skart Riċiklatt (Borza Ħadra)

Il-ħin jibda fis-7pm. Il-ġbir tal-ħġieġ ikun l-ewwel ġimgħa u t-tielet ġimgħa tax-xahar.

Is-Segretarju Ezekuttiv qal li se jgħaddi din l-iskeda lil Wateserv, wara li jsir koordinament mal-kuntratturi tal-Kunsill Lokali. La darba tiġi approvata jiġu ppubblikati posters u fl-eventwalita, anke *flyers*.

89.7.2 Il-Kunsillier D. Muscat informa li daħlu 20 nominazzjoni għal premju Gieh Tas-Sliema 2018 għas-serata 26 t'Ottubru 2018. Il-kumitat approva lil Shanaya Attard bħala zagħzugħa. Għal premji Gieh Tas-Sliema l-kumitat irrakomanda lil Terry L. Bencini, M. T. Vassallo kif ukoll Tania Gera. Bħala persuna li m'għadiex magħna l-kumitat irrakomanda lil P. Henry. Il-Kunsill qabel mar-rakkomandazzjoni tal-

Tas-Sliema Wirt u Niesha

kumitat. Il-Kunsillier D. Muscat fakkar li l-ghada s-Sibt se jsir kunċert fil-11am fi Pjazza Sant'Anna.

89.8 KUNSIDERAZZJONI U APPROVAZZJONI TAL-ISKEDA TAL-PAGAMENTI

89.8.1 Is-Sindku ressaq għall-approvazzjoni l-pagamenti tal-kontijiet.

89.8.2 Il-Kunsillier J. Pillow irrefera għall-pagamenti ta' Triq il-Kbira pagabbli lil Med Developers dawk li ġew riveduti u xorta jhoss li għadhom għaljin.

89.8.3 Il-Kunsillier J. Pillow propona li jiġu approvati l-pagamenti. Il-Kunsillier P. Portelli issekonda. Kien hemm qbil mil-Kunsilliera prezenti.

Approvazzjoni tal-pagamenti

89.9 MOZZJONIJIET

89.9.1 Ma kien hemm ebda mozzjoni.

89.10 TMIEM TAL-LAQGHA U DATA TAS-SEDUTA LI JMISS

89.10.1 Is-seduta ntemmet fil-23.11 ta' filgħaxija. Seduta oħra se ssir nhar il-Ħamis 15 ta' Novembru 2018 fis-6pm.

Minuti approvati lillum 15 ta' Novembru 2018

(IFFIRMATA)

(IFFIRMATA)

Anthony Chircop
Sindku

Matthew Dimech
Segretarju Eżekuttiv